

Босаған жер майданларын қайта егиу хәм қосымша жұмыс орынларын жаратыу бойынша көргизбели семинар болып өтті

Бийдайдан босаған жер майданлар қайта егиу хәм жаңа жұмыс орынларын нәтийжели шөлкемлестириу ушын жақсы имканият есапланады.

Бул әлбетте топырақтың өнімдарлығы минерал төгинлердің өз уақтында жеткерилиуи хәм ең баслысы үнемлеуши технологиялардан пайдаланыу менен тығыз байланысly.

Президентимиз Шавкат Мирзиёев басшылығында 2021-жыл 8-июнь күни өткерилген видеоселектор мәжилисінде берген тапсырмасына мууапық, бийдайдан босаған жер майданларын қайта егиу хәм жаңа жұмыс орынларын жаратыу бойынша системалы жұмыслар алып барылмақта.

Image not found or type unknown



Бүгин Тақыятас районы «Найманкөл» ауыл пуқаралар жыйыны аймағындағы бийдайдан босаған жер майданларын қайта егиу, агротехникалық илажларды өткерии, талап етилетуғын ресурсларды өз уақтында жеткерии бойынша «Мадат-Ботир» фермер хожалығында көргизбели семинар болып өтті. Райондағы босаған 737 гектар жерге ауыл хожалығы егинлерин, атап айтқанда мийуе овощ, майлы егинлер хәм азық-ауқатлық затларды егиу режелестирилген.

Image not found or type unknown



Семинарды өткерииуден тийкарғы мақсет босаған егислик жерлерден үнемли пайдаланыу арқалы кем тамийнленген “Темир дәптер”, “Жаслар дәптери” хәм “Хаяллар дәптери”не киргизилген жұмыссыз пуқараларды қоллап-қууатлау, олардың бәнтлигин тәмийинлеу менен бирге қосымша дәрамаат табыу системасын енгизиуден ибарат.

Image not found or type unknown

Көргизбели семинарға Қарақалпақстан Республикасы Министрлер Кеңесиниң Баслығы Қахраман Сариев қатнасып, жерден нәтийжели пайдаланып, суўғарылатуғын жерден еки-үш рет өним алыў арқалы халықтың азық-аўқат өнимлерине болған талабын қанаатландырыў ҳәм оның ушын топырақтың мелиоратив жағдайы менен өнимдарлығын жақсылаўға итибар қаратыў үлкен әҳмийетке ийе екенлигин атап өтти.

Image not found or type unknown

Министрлер Кеңеси Баслығы Қахраман Сариев жер берилип атырған жаслар менен сәўбетлести, олардың режелери менен пикир усынысларын тыңлады. Сондай-ақ, жаратылып атырған имканиятлардан утымлы пайдаланыў, жерден жақсы өним алыў бойынша өзиниң усынысларын билдирди. Жасларға берилип атырған жерлер салықтан азат етилетуғыны ҳаққында атап өтти.

Соныда айрықша атап өтиў орынлы, берилип атырған жерлер фермер хожалығы тәрәпинен егилип, барлық агротехникалық илажлар ислеп бериледи. Жаслардан тек ғана егинди тәрбиялаў ҳәм мол өним алыўға тырысыў талап етиледи.

Илаж даўамында 9 гектар жер майдан «Жаслар дәптери» не киргизилген 40 жасқа бөлип берилди ҳәм күнниң өзинде мәш егиў процесси баслап жиберилди.

Image not found or type unknown

Image not found or type unknown

ҚР Министрлер Кеңесиниң Мәлимлеме хызмети